

# Na Veivakauqeti ni Pateta JOKELITI

*A vakila o Maya e dua na yalo kaukauwa me raica na veitikina.*

**Mai vei Haley Yancey**  
(Yavutaki ena italanoa dina)

*Na italanoa oqo a yaco mai AMERIKA.*

Ecebeta o Maya na strawberries ka kuria ki na beseni ni vuanikau. Na vuata e kena kakana taleitaki. E dau taleitaka na dui roka ramase taucoko. Ka sega vakadua ni leqataka me kania!

E levu na kakana e sega ni rawa ni kania o Maya. E dau qaqarauni sara baleta ni kania na kakana cala ena rawa ni vakatauvimatetaki koya. Ni se gone lailai, a gunuva eso na sucu ena vakacalaka ka vakaleqa na nona icegu. Ka gole kina ki valenibula. E sega ni vinakata o koya me yaco tale.

Ena so na gauna e dau dredre me kania na veika duidui mai vei ira na nona itokani kei na matavuvale. Ia e kila o koya ni bibi me taqomaki tikoga.

A kauta yani o Maya na vuanikau ki na ivatavata. "Sa vakarau tu na salad."

A rai cake o Ta mai na kuro e vakasaqa tiko kina. "Totoka! Sa voleka mai na nodatou vulagi."

A rogoca o Maya e dua na tukituki e katuba ka cici me dolava. Eratou a matadredredre yani vua na matavuvale na Johnson kei rau na daukaulotu mai



na varada. Erau itokani ni matavuvale na Johnson. A marau o Maya me raici iratou tale. A dolava na katuba me ra curu mai.

Nodratou waraka tiko na vakayakavi, a vakaraitaka e dua vei rau na daukaulotu e dua na cakamana. A sega ni kila rawa se a dreta vakacava mai daligana na ilavosiliva!

Sa kena gauna sara me ratou vakayakavi. A masu o Baraca Johnson. Era sa qai tuvai mai me ra vakatawana na nodra peleti.

Ni sa vuki o Maya, a taura e dua na dina levu ni vuanikau salad. A ulabaleta yani eso na kakana e kila ni tiko kina na sulu.

A qai tomika cake e dua na taga levu ni pateta caquru ka sovaraka eso ki na nona peleti. E vaka na irairai ni dua na papteta caquru e sa kania oti e liu. A biuta e dua e gusuna.

Ia ni sa tekivu me kania, a vakila o koya e dua na ivakatakila kaukauwa. *Me raica na lisi ni veitikina eso ni taga*, a rogoca e dua na domo ka kaya

Sa rauta nomu mama toka qori. A raica o koya na lisi ni veitikina eso ena taga. E tiko ena pateta caquru oqo na sucu!

A taura o Maya e dua na itavoi ka kasivita mai tuba na pateta caquru ena kena totolo duadua. E tonawanawa na wai ni matana. Sebera ni se tiloma. Ia ena yaco beka e dua na ka ca?

"Na! "Ta!" A cici yani o Maya vei rau na nona itubutubu. "Au biuta e dua na pateta caquru ka tiko kina na sucu e gusuqu!"

"Sa o okoya," a kaya o tinana. "Au na solia vei iko eso na wainimate." A tiloma o Maya na vuanikau a solia vua o Na ka mai vica yani na icegu titobu. A tauri Maya o Ta ni rau waraka tiko me cakacaka na wainimate.

Ni oti e vica na miniti, a kaya o Na, "Na cava o vakila?"

Se rere tikoga o Maya. Ia e sega ni dua na ka e vakacalai ena yagona. "Au kila au sa vinaka. Ia e rawa niu masulaki?"

"Io, e rawa," a kaya o Ta. "Me kerei o rau na daukaulotu me rau veivuke."

A dabe toka o Maya ena dua na idabedabe, ka rau a biuta na ligadrau e uluna o Ta kei rau na daukaulotu. Eratou a vakalougatataki koya me taqomaki. Sa ruru mai na yaloi Maya. Sa yali kece na nona vakanananu ca.

"O kila vakacava mo dikeva na veigacagaca ena taga?" A taroga o Na.

"Au a vakila e dua na ivakaro mai vua na Yalo Tabu!"

E mokoti koya vinaka sara o Ta. "Au marau dina ni o vakarorogo."

Vaka io o Maya. E kila o koya ni lomani koya na Tamada Vakalomalagi ka kauwaitaki koya. ●

